



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

---

Minuti tal-Laqgħa Nru 415 li nżammet nhar il-Hamis, 21 ta' Novembru 2013 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi Maria Antonia Borg Raymond Azzopardi Saverio Grech	Sindku Viċi Sindku Kunsillier Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv
Skuzat:	David Mizzi	Kunsillier

- 1. Talba:** Is-Sindku qal it-talba u ta bidu għal-laqgħa.
- 2. Approvazzjoni tal-Minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3. Mill-minuti:**
  - 3.1** Is-Sindku tkellem dwar punt 4.11 tal-minuti precedenti dwar il-bexx tal-palm. Huwa qal li harget il-kwotazzjoni għal dan ix-xogħol izda fl-aħhar laqgħa tar-Regjun, peress li l-Kunsilli kollha għandhom l-istess problema ta' finazi sabiex jagħmlu dan ix-xogħol, gie deciz li r-Regjun jitkellem ma' l-MRRA sabiex jaraw x'jistax jsir.
  - 3.2** Is-Sindku gibed l-attenzjoni dwar punt 10.2 tal-minuti precedenti dwar talba sabiex isiru double yellow lines fejn Farsons fi Triq Qasam San Gorg. Huwa qal li sar jaf li dawn kienu nzebghu bla approvazzjoni u ma nzebghux kif kienu gew suggeriti. Huwa qal li kien għamel talba għalihom hu stess lura fit-18 ta' Lulju 2005 waqt laqgħa tal-Kunsill u s-Sindku Joe Grima kien qal li gew ordnati. Fil-laqgħa tas-16 ta' Ottubru 2006, is-Sur Mario Azzopardi kien rega' talab li jsiru peress li qed ikun hemm periklu kontinwu u dawn kienu għadhom ma sarux. Huwa ssuggerixxa lil ninfurmaw lid-Dipartiment għal Gvern Lokali u lil Transport Malta dwar dan. Huwa zied jgħid li gara kaz simili meta

nzebghu id-double yellow lines fi Triq Sarg meta nzebghu quddiem ir-residenza ta' ommu biss biex tinghata l-impressjoni li huwa ghamilhom biex joqghod sew hu. Is-Sur Victor Formosa ta' Triq Sarg kien haseb li quddiemu ma nzebghux id-double yellow lines bhala ventikazzjoni izda s-Sindku fehmu li dawn lanqas kienet saret applikazzjoni ghalihom. Is-Sindku gharraf lill-Kunsill illi anke l-kaxxa tad-disabled ta' quddiem ommu rrizulta li kienet bla permess, wara li hu kien talab ghaliha waqt laqgħa tal-Kunsill u kien infurmat li din giet approvata u hemm il-permessi kollha mehtiega u għalhekk hu ma kienx jaf li m'hemmx permess ghaliha.

#### **4. Korrispondenza minghand:**

- 4.1 Id-Dipartiment għal Gvern Lokali dwar:
  - 4.1.1 Memo 27/2013 dwar Gbir ta' Skart Separat.
  - 4.1.2 Email dwar l-Abbozz tal-Pjan għall-Immaniggjar tal-Iskart 2013-2020.
- 4.2 Email dwar il-laqgħa Plenarja li se ssir fis-7 ta' Dicembru.
- 4.3 Ittra mill-MEPA dwar emedi fi Gnien il-Familja.
- 4.4 Ittra mill-iskola Primarja Ta' Kerċem fejn ser jorganizzaw Awareness Day mad-Dipartiment tal-Protezzjoni Civili biex isir ezercizzju ta' salvatagg fuq incident tat-traffiku. Dawn qed jitolbu li l-attivitá' issir flimkien mal-Kunsill u għalhekk il-Kunsill iddecieda li jhallas bejn Eur30 u Eur50 għall-fire safety.
- 4.5 Kwotazzjoni għall-bini mill-gdid tal-bus shelter fi Triq l-Avukat Anton Calleja – Eur890. Bgħatniha lil Thomas Smith Insurance.
- 4.6 Acknowledgement minn TM dwar applikazzjoni ta' Reserved Parking fi Triq Wenzu Mintoff. Is-Sindku qal li bħalissa wieqaf kollox peress li l-Gvern waqqaf dawn l-applikazzjonijiet għal reserved parking.
- 4.7 Email dwar M314.6 Festivals and Events – ser nippruvaw napplikaw għall-Beer Festival.
- 4.8 Email minghand is-Sur Joe Attard tal-Green MT sabiex jitpoggew kontenituri tal-hgieg madwar ir-rahál. Il-Kunsill iddecieda li ma jsirux peress li jista' jingabar skart iehor madwar dawn il-kontenituri.
- 4.9 Email mill-Gozo Press fejn staqsew x'gara fuq il-Ktieb ta' l-Istorja tar-rahál peress li waqaf kollox u huma kienu għamlu xi xogħol. Dan kien gie kkoregut kollu għall-Malti u sar xi xogħol iehor. Gie diskuss li jekk il-Kunsill se jhallas għal dan ix-xogħol, il-ktieb irid ikun tal-Kunsill. Jekk l-awtur ma jridx li dan jigi f'idejn il-Kunsill, ix-xogħol li sar s'issa ikollu jithallas mill-awtur innifsu. Gie deciz li nkellmu lil Dun Karm Borg sabiex jattendi għal-laqgħa li jmiss.
- 4.10 Email minghand il-Perit Gordon Vella fejn ta xi suggerimenti dwar kif tista' tingħata' l-umditá' mill-garaxxijiet fic-Centru Civiku. Huwa

ssuggerixxa li qabel ma jsir xi xoghol, il-Kunsill jittellem ma' l-Inginier sabiex jivverifika dak li qed jghid il-Perit.

- 4.11 Is-Sindku qal li llum kellu jigi s-Sur Victor Hili f'isem Road Construction u l-Avukat tieghu wara li gew infurmati b'email li se ssir laqgħa tal-Kunsill pero' dawn baqghu ma gewx għal laqgħa.

## 5. Bord t'Evalwazzjoni

Il-Kunsill iddecieda illi l-bord t'evalwazzjoni għall-offerta KCM/M313/05 li ser tagħlaq nhar it-Tnejn 25 ta' Novembru ser ikun jikkonsisti fil-membri li gejjin: Dr Joshua Grech – Chairman; Marianne Sagona – Segretarju; Perit Alex Bigeni, Ing. James Grima, Mark Formosa, u Perit William Lewis – membri tal-bord.

Is-Sindku zied jghid li dwar l-appell ta' l-offerta tal-Paving għall-Gnien il-Familja, il-Kunsill rebah dan l-appell pero' irid jagħti lura l-flus ta' l-appell lill-appellant. Għalhekk l-offerta ser tingħata lil Rapa Showroom Co Ltd.

## 6 Centru Civiku

Is-Sindku nforma lill-membri illi twahhal il-madum kollu fil-Kunsill u hargu l-kwotazzjonijiet tal-gypsum. Il-gimgha d-dieħla se jinbeda t-tarag u ergajna għamilna t-talba lill-Ministeru tas-Sahha sabiex jagħmlu x-xogħol fil-Berga.

## 7 Materji Ohra:

7.1 Is-Sindku qal li cempillu s-Sur Joseph Bonello ta' l-Agrikultura fejn informah li waqgħet sigra tac-cawsli fi Triq Qasam San Gorg. Huwa qal li jekk inkunu nistghu nagħmlu l-konok għas-sigar huma jtuna aktar sigar tac-cawsli u nagħmluhom fejn in-nicca. Gie deciz li jsir hekk.

7.2 Is-Sindku qara l-ilmenti li dahlu kif gejj:

7.2.1 Varist Spiteri rrapporta hajt imwaqqa' fi Triq Qasam San Gorg. Gie deciz li jagħmluh il-haddiema tal-hitan tas-sejjeġh. Is-Sur Raymond Azzopardi qal li l-ahjar isir bil-kantun u l-bicca ta' fuq biss issir bis-sejjeġh biex nevitaw li jerga' jaqa'. Kulhadd qabel ma' dan is-suggeriment.

7.2.2 Cemptlet Lina Sultana li rrapportat zewg fanali fi Sqaq fi Triq Ghajn Tuta. Hija qalet li dawn il-fanali kienu għamluhom huma stess u l-ex Sindku Joe Grima kien wegħedha li ser jixgħelhomla. Il-Kunsill iddiskuta dwar dawn il-fanali peress li wieħed minnhom qieghed bla permess u għalhekk dan ma jstgħax jirrangħ il-Kunsill.

7.3 Is-Sindku qal li avvicinawh xi nies biex isir kors tal-kompjuter. Huwa kelleml lil Kevin Attard u ser naraw biex norganizzawh fic-Centru Civiku.

7.4 Is-Sur Saverio Grech semma li hemm xi trinek ta' l-ilma fi Triq San Girgor u Triq Qasam San Pawl fejn rega' tela' l-qatran. Ser nirrappurtawhom lil WSC.

7.5 Is-Sur Raymond Azzopardi qal li qed isiru rapporti fil-Ministeru ghal Ghawdex fuq parking perikoluz f'parti fi Triq Xuxa. Il-Kunsill qabel li ghandna niehdu l-parir minn Transport Malta u noqogħdu fuq ir-rakkomandazzjonijiet tagħhom.

## **12 Approvazzjoni tal-pagamenti**

Gew approvati il-pagamenti li kien hemm pendenti.

Il-laqgħa spiccat fid-8.45pm.